



IL-KUMMISSJONI
EWROPEA

Brussell, 11.2.2019
COM(2019) 76 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

**dwar l-eżerċizzju tad-delega mogħtija lill-Kummissjoni skont ir-Regolament (KE) Nru
1760/2000 tal-Parlament Ewropew u tal-Kunsill li jistabbilixxi sistema għall-
identifikazzjoni u r-reġistrazzjoni tal-bhejjem tal-fart u dwar it-tikkettar tal-laħam taċ-
ċanga u tal-prodotti tal-laħam taċ-ċanga u li jhassar ir-Regolament tal-Kunsill (KE) Nru
820/97**

RAPPORT TAL-KUMMISSJONI LILL-PARLAMENT EWROPEW U LILL-KUNSILL

dwar l-eżerċizzju tad-delega mogħtija lill-Kummissjoni skont ir-Regolament (KE) Nru 1760/2000 tal-Parlament Ewropew u tal-Kunsill li jistabbilixxi sistema għall-identifikazzjoni u r-reġistrazzjoni tal-bhejjem tal-fart u dwar it-tikkettar tal-laħam taċ-ċanga u tal-prodotti tal-laħam taċ-ċanga u li jħassar ir-Regolament tal-Kunsill (KE) Nru 820/97

1. Introduzzjoni u bażi ġuridika

L-Artikolu 22b(2) tar-Regolament (KE) Nru 1760/2000 tal-Parlament Ewropew u tal-Kunsill¹ (minn hawn 'il quddiem "ir-Regolament dwar l-Identifikazzjoni tal-Bhejjem tal-Fart") jistipula li l-Kummissjoni trid tressaq rapport lill-Parlament Ewropew u lill-Kunsill dwar l-eżerċizzju tad-delega mogħti lilha b'dak ir-Regolament. Ir-rapport irid jiffassal sa mhux aktar tard minn disa' xhur qabel ma jintemm il-perjodu ta' hames snin tad-delega, li beda fis-17 ta' Lulju 2014. Id-delega tas-setgħa tiġi estiża awtomatikament għal perjodi ta' żmien identiċi, sakemm ma ssirx oġġezzjoni għal din l-estensjoni, mhux aktar tard minn tliet xhur qabel it-tmiem ta' kull perjodu, mill-Parlament Ewropew jew mill-Kunsill.

2. L-eżerċizzju tad-delega

L-Artikolu 22b(2) tar-Regolament dwar l-Identifikazzjoni tal-Bhejjem tal-Fart japplika għas-setgħa mogħtija lill-Kummissjoni mill-Artikoli 4(1), 4(3), 4(5), 4a(2), 5, 6(2), 7(1), 7(2), 7(6), 13(6), 14 u 15a ta' dak ir-Regolament biex tadotta l-atti delegati.

B'mod iktar speċifiku:

- (a) L-Artikolu 4(1) tar-Regolament dwar l-Identifikazzjoni tal-Bhejjem tal-Fart jagħti s-setgħa lill-Kummissjoni li żżid il-mezz tal-identifikazzjoni mal-lista stabbilita fl-Anness I, filwaqt li tiżgura li dan il-mezz jista' jithaddem, biex ikun żgurat l-addattament tal-mezzi tal-identifikazzjoni mal-progress tekniku. F'dan ir-rigward, bħalissa ma hemm ebda żvilupp teknoloġiku rrapportat dwar mezzu godda tal-identifikazzjoni tal-annimali bovini. Għalhekk, irid jiġi rrapportat aktar progress tekniku qabel ma wiehed jipproċedi bit-thejjija ta' att delegat dwar mezzu godda ta' identifikazzjoni tal-annimali bovini;
- (b) L-Artikolu 4(3) tar-Regolament dwar l-Identifikazzjoni tal-Bhejjem tal-Fart jagħti s-setgħa lill-Kummissjoni li tadotta r-rekwiżiti għall-mezzi ta' identifikazzjoni stabbiliti fl-Anness I, u li tadotta l-miżuri tranżizzjonali meħtieġa biex jiġi introdott mezz partikolari ta' identifikazzjoni. Abbażi tal-predeċessor li kien jagħti din is-setgħa, dak li qabel kien l-Artikolu 10(a), il-Kummissjoni adottat ir-rekwiżiti għal-lametti tal-widnejn bir-Regolament (KE) Nru 911/2004². Minhabba li r-Regolament dwar l-Identifikazzjoni tal-Bhejjem tal-Fart se jiġi emendat bir-Regolament (UE) 2016/429³ billi jithassru l-Artikoli 1 sa 10, ir-

¹ Ir-Regolament (KE) Nru 1760/2000 tal-Parlament Ewropew u tal-Kunsill tas-17 ta' Lulju 2000 li jistabbilixxi sistema għall-identifikazzjoni u r-reġistrazzjoni tal-bhejjem tal-fart u dwar it-tikkettar tal-laħam taċ-ċanga u tal-prodotti tal-laħam taċ-ċanga u li jħassar ir-Regolament tal-Kunsill (KE) Nru 820/97 (ĠU L 204, 11.8.2000, p. 1).

² Ir-Regolament tal-Kummissjoni (KE) Nru 911/2004 tad-29 ta' April 2004 li jimplementa r-Regolament (KE) Nru 1760/2000 tal-Parlament Ewropew u tal-Kunsill fir-rigward tal-lametti tal-widnejn, tal-passaporti u tar-reġistri (ĠU L 163, 30.4.2004, p. 65).

³ Ir-Regolament (UE) 2016/429 tal-Parlament Ewropew u tal-Kunsill tad-9 ta' Marzu 2016 dwar il-mard trasmissibbli tal-annimali u li jemenda u jħassar ċerti atti fil-qasam tas-saħħa tal-annimali ("il-Liġi dwar is-Saħħa tal-Annimali") (ĠU L 84, 31.3.2016, p. 1).

rekwiżiti għall-mezzi ta' identifikazzjoni elettronici għandhom jiġu adottati mill-Kummissjoni skont is-setgħat li ngħataw lill-Kummissjoni mill-Artikoli 118(1)(a) u 120(2)(c) tal-Liġi dwar is-Saħħa tal-Annimali;

- (c) L-Artikolu 4(5) tar-Regolament dwar l-Identifikazzjoni tal-Bhejjem tal-Fart jagħti s-setgħa lill-Kummissjoni li tadotta r-rekwiżiti għall-mezzi ta' identifikazzjoni alternattivi li jintużaw fuq il-bhejjem tal-fart li jkunu se jieħdu sehem f'avvenimenti kulturali u sportivi minbarra l-fieri u l-wirjiet, u l-miżuri tranżizzjonali meħtieġa biex dawn jiġu introdotti. Abbażi tal-predeċessur li kien jagħti din is-setgħa, dak li qabel kien l-Artikolu 4(1), il-Kummissjoni adottat dawn ir-rekwiżiti bir-Regolament (KE) Nru 644/2005⁴;
- (d) L-Artikolu 4a(2) tar-Regolament dwar l-Identifikazzjoni tal-Bhejjem tal-Fart jagħti s-setgħa lill-Kummissjoni li tiddetermina ċ-ċirkostanzi speċjali li fihom l-Istati Membri jistgħu jestendu l-perjodi massimi għat-twahħil tal-mezzi ta' identifikazzjoni. Permezz tad-Deċiżjonijiet 2004/764/KE⁵ u 2006/28/KE⁶, ġew adottati rekwiżiti speċifiċi għall-annimali bovini li jinżammu f'riżervi naturali fin-Netherlands u għall-ghoġġiela ta' baqar li jreddgħu u li ma jintużawx għall-produzzjoni tal-ħalib (qabel ma ġie emendat ir-Regolament dwar l-Identifikazzjoni tal-Bhejjem tal-Fart bir-Regolament (UE) Nru 653/2014⁷). F'dan l-istadju, għandhom ma ġewx diskussi ċirkostanzi addizzjonali li jkunu jeħtieġu l-adozzjoni ta' rekwiżiti speċifiċi permezz ta' att delegat;
- (e) L-Artikoli 5 u 6(2) tar-Regolament dwar l-Identifikazzjoni tal-Bhejjem tal-Fart jagħtu s-setgħa lill-Kummissjoni li tistabbilixxi r-regoli dwar id-*data* li trid tingħadda bejn il-bażijiet tad-*data* elettronici tal-Istati Membri u dwar l-informazzjoni li trid tiddaħħal fil-passaport tal-annimali, fosthom il-miżuri tranżizzjonali. Minhabba li r-Regolament dwar l-Identifikazzjoni tal-Bhejjem tal-Fart se jiġi emendat bir-Regolament (UE) 2016/429³ billi jithassru l-Artikoli 1 sa 10, dawk ir-regoli għandhom jiġu adottati mill-Kummissjoni skont is-setgħat mogħtija lill-Kummissjoni mill-Artikoli 118(1)(b) u 118(1)(c) tal-Liġi dwar is-Saħħa tal-Annimali;
- (f) L-Artikolu 7(1) tar-Regolament dwar l-Identifikazzjoni tal-Bhejjem tal-Fart jagħti s-setgħa lill-Kummissjoni li tiddetermina ċ-ċirkostanzi eċċezzjonali li fihom l-Istati Membri jistgħu jestendu l-perjodu taż-żmien massimu li fih dawk li jrabbru l-bhejjem tal-fart ikunu obbligati li jirrapportaw lill-awtorità kompetenti l-movimenti kollha tal-bhejjem lejn l-impriza u 'l barra minnha, u l-wild u l-mewt kollu tal-bhejjem tal-impriza. Abbażi tal-predeċessur li kien jagħti din is-setgħa, dak li qabel kien l-Artikolu 7(1), il-Kummissjoni adottat dawn ir-rekwiżiti bir-Regolament (KE) Nru 911/2004²;
- (g) L-Artikolu 7(2) tar-Regolament dwar l-Identifikazzjoni tal-Bhejjem tal-Fart jagħti s-setgħa lill-Kummissjoni li telenka l-Istati Membri, jew partijiet mill-Istati Membri, fejn għandhom japplikaw regoli speċjali għar-ragħa stagjonali, li jinkludi l-perjodu taż-żmien, l-obbligi speċifiċi ta' min irabbi l-bhejjem tal-fart, u r-regoli

4 Ir-Regolament tal-Kummissjoni (KE) Nru 644/2005 tas-27 ta' April 2005 li jawtorizza sistema ta' identifikazzjoni speċifika għall-annimali bovini miżmuma għal għanijiet kulturali u storiċi f'postijiet approvati kif previst fir-Regolament (KE) Nru 1760/2000 tal-Parlament Ewropew u tal-Kunsill (GU L 107, 28.4.2005, p. 18).

5 Id-Deċiżjoni tal-Kummissjoni 2004/764/KE tat-22 ta' Ottubru 2004 dwar estensjoni tal-perjodu massimu stabbilit għall-użu tal-lametti tal-widnejn fuq ċerti annimali bovini li jinżammu fir-riżervi naturali fin-Netherlands, (GU L 339, 16.11.2004, p. 9).

6 Id-Deċiżjoni tal-Kummissjoni 2006/28/KE tat-18 ta' Jannar 2006 dwar estensjoni tal-perjodu massimu biex jitwahħlu l-lametti tal-widnejn fuq ċerti annimali bovini (GU L 19, 24.1.2006, p. 32).

7 Ir-Regolament (UE) Nru 653/2014 tal-Parlament Ewropew u tal-Kunsill tal-15 ta' Mejju 2014 li jemenda r-Regolament (KE) Nru 1760/2000 dwar l-identifikazzjoni elektronika tal-annimali bovini u t-tikkettar taċ-ċanga (GU L 189, 27.6.2014, p. 33).

dwar ir-registrazzjoni tal-impriża u r-registrazzjoni tal-movimenti ta' dawn il-bhejjem. Minn meta l-Kummissjoni adottat dawk ir-regoli permezz tad-Deċiżjoni 2001/672/KE⁸, ma ġewx diskussi ċirkostanzi addizzjonali li jkunu jehtieġu l-adozzjoni ta' rekwiżiti speċifiċi permezz ta' att delegat;

- (h) L-Artikolu 7(6) tar-Regolament dwar l-Identifikazzjoni tal-Bhejjem tal-Fart jagħti s-setgħa lill-Kummissjoni li tistabbilixxi r-regoli dwar l-informazzjoni li trid tiddaħħal fir-registru tal-impriża. Abbażi tal-predeċessur li kien jagħti din is-setgħa, dak li qabel kien l-Artikolu 10(c), il-Kummissjoni adottat dawn ir-rekwiżiti bir-Regolament (KE) Nru 911/2004²;
- (i) L-Artikolu 13(6) tar-Regolament dwar l-Identifikazzjoni tal-Bhejjem tal-Fart jagħti s-setgħa lill-Kummissjoni li tiddetermina d-dispożizzjonijiet dwar it-tikkettar tal-origini ssimplifikat għall-każijiet ta' soġġorn qasir hafna ta' annimal fl-Istat Membru jew fil-pajjiż fejn twieled jew fejn se jinqatel, biex ma jkunx hemm repetizzjoni bla bżonn. Abbażi tal-predeċessur li kien jagħti din is-setgħa, dak li qabel kien l-Artikolu 19, il-Kummissjoni stabbiliet dawn ir-regoli fl-Artikolu 3 tar-Regolament (KE) Nru 1825/2000⁹;
- (j) L-Artikolu 14 tar-Regolament dwar l-Identifikazzjoni tal-Bhejjem tal-Fart jagħti s-setgħa lill-Kummissjoni li għat-tikkettar tal-fdalijiet taċ-ċanga u għall-qatgħat taċ-ċanga, tistabbilixxi r-regoli ekwivalenti għal dawk li jeżistu għal-laham ikkapuljat. Abbażi tal-predeċessur li kien jagħti din is-setgħa, dak li qabel kien l-Artikolu 19, il-Kummissjoni adottat dawn ir-rekwiżiti bir-Regolament (KE) Nru 1825/2000⁹;
- (k) L-Artikolu 15a tar-Regolament dwar l-Identifikazzjoni tal-Bhejjem tal-Fart jagħti s-setgħa lill-Kummissjoni li tistabbilixxi d-definizzjonijiet u r-rekwiżiti li japplikaw għat-termini jew għall-kategoriji tat-termini li jistgħu jitqiegħdu fuq it-tikketti mill-operaturi b'mod fakultattiv. Minn mindu saret is-simplifikazzjoni tat-tikkettar fakultattiv bir-Regolament (UE) Nru 653/2014⁷ li jemenda r-Regolament dwar l-Identifikazzjoni tal-Bhejjem tal-Fart, ma kienx hemm ċirkostanzi li wrew li kien hemm bżonn li dawn id-definizzjonijiet u r-rekwiżiti jiġu rregolati permezz ta' att delegat.

3. Konkluzjoni

Sa issa, il-Kummissjoni ssupplimentat ir-rekwiżiti tar-Regolament dwar l-Identifikazzjoni tal-Bhejjem tal-Fart f'dak li għandu x'jaqşam mal-kwistjonijiet imsemmija fl-Artikoli 4(3), 4(5), 7(1), 7(6), 13(6) u 14 ta' dak ir-Regolament.

F'dan l-istadju, il-Kummissjoni mhijiex qed taħseb biex tipproċedi bit-thejjija ta' atti delegati rigward is-setgħa ddelegata msemmija fl-Artikolu 15a peress li ma għet identifikata ebda htieġa speċifika biex ikompli jiġi armonizzat it-tikkettar fakultattiv taċ-ċanga. Barra minn hekk, ir-regoli orizzontali li jeżistu dwar l-informazzjoni dwar l-ikel għall-konsumaturi stipulati fir-Regolament (UE) Nru 1169/2011¹⁰ huma meqjusa bħala suffiċjenti.

8 Id-Deċiżjoni tal-Kummissjoni 2001/672/KE tal-20 ta' Awwissu 2001 li tistabbilixxi regoli speċjali applikabbli għall-movimenti ta' annimali bovini meta mqegħda jirgħu fis-sajf fl-oqsma tal-muntanji (ĠU L 235, 4.9.2001, p. 23).

9 Ir-Regolament tal-Kummissjoni (KE) Nru 1825/2000 tal-25 ta' Awwissu 2000 li jistabbilixxi regoli ddettaljati għall-applikazzjoni tar-Regolament (KE) Nru 1760/2000 tal-Parlament Ewropew u tal-Kunsill fir-rigward tat-tikkettar taċ-ċanga u tal-prodotti taċ-ċanga (ĠU L 216, 26.8.2000, p. 8).

10 Ir-Regolament (UE) Nru 1169/2011 tal-Parlament Ewropew u tal-Kunsill tal-25 ta' Ottubru 2011 dwar l-ghoti ta' informazzjoni dwar l-ikel lill-konsumaturi, li jemenda r-Regolamenti (KE) Nru 1924/2006 u (KE) Nru 1925/2006 tal-Parlament Ewropew u tal-Kunsill u li jhassar id-Direttiva tal-Kummissjoni 87/250/KEE, id-Direttiva tal-Kunsill 90/496/KEE, id-Direttiva tal-Kummissjoni

F'dan l-istadju l-Kummissjoni mhijiex taħseb biex tipproċedi bit-thejjija ta' xi atti delegati rigward xi waħda mis-setgħat delegati msemmijin fl-Artikoli 4(1), 4a(2), 5, 6(2) jew 7(2) tar-Regolament dwar l-Identifikazzjoni tal-Bhejjem tal-Fart billi dan ir-Regolament se jiġi emendat bir-Regolament (UE) 2016/429³ billi jithassru l-Artikoli 1 sa 10 mill-21 ta' April 2021.

Il-Kummissjoni hija tal-fehma li kull rekwizit jew regola ġdida dwar l-identifikazzjoni tal-annimali bovini jenħtieġ li jiġu adottati abbażi tas-setgħat delegati mogħtija lill-Kummissjoni permezz tal-Liġi dwar is-Saħħa tal-Annimali.

1999/10/KE, id-Direttiva 2000/13/KE tal-Parlament Ewropew u tal-Kunsill, id-Direttivi tal-Kummissjoni 2002/67/KE u 2008/5/KE u r-Regolament tal-Kummissjoni (KE) Nru 608/2004 (GU L 304, 22.11.2011, p. 18).